



Kunsill
tal-Unjoni Ewropea

Brussell, 5 ta' Awwissu 2021
(OR. en)

11166/21

Fajl Interistituzzjonali:
2021/0253(NLE)

FISC 129
ECOFIN 800

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	4 ta' Awwissu 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 445 final
Sugġett:	Proposta għal DEĊIŻJONI TA' IMPLIMENTAZZJONI TAL-KUNSILL li tawtorizza lill-Ġermanja biex tapplika miżura speċjali ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud

Id-delegazzjonijiet għandhom isibu mehmuz id-dokument COM(2021) 445 final.

Mehmuz: COM(2021) 445 final



IL-KUMMISSJONI
EWROPEA

Brussell, 4.8.2021
COM(2021) 445 final

2021/0253 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

**li tawtorizza lill-Ġermanja biex tapplika miżura speċjali ta' deroga mill-Artikolu 193
tad-Direttiva 2006/112/KE dwar is-sistema komuni ta' taxxa fuq il-valur miżjud**

MEMORANDUM TA' SPJEGAZZJONI

Skont l-Artikolu 395(1) tad-Direttiva 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (minn hawn 'il quddiem "id-Direttiva tal-VAT"¹), il-Kunsill, li jaġixxi b'mod unanimu fuq proposta tal-Kummissjoni, jista' jawtorizza lil kwalunkwe Stat Membru biex japplika miżuri speċjali għal deroga mid-dispożizzjonijiet ta' dik id-Direttiva, sabiex jissimplifika l-proċedura tal-ġbir tal-VAT jew biex jipprevjeni ċerti forom ta' evażjoni jew ta' evitar tat-taxxa.

Permezz ta' ittra rreġistrata mal-Kummissjoni fil-15 ta' Marzu 2021, il-Ġermanja talbet l-awtorizzazzjoni biex tidderoga mill-Artikolu 193 tad-Direttiva tal-VAT rigward il-persuna responsabbli għall-hlas tal-VAT fl-eventwalità ta' trasferiment tal-kwoti tal-emissjonijiet innegozjati fis-sistema nazzjonali fl-ambitu tal-Att dwar in-Negożjar tal-Kwoti tal-Emissjonijiet tal-Fjuwil (BEHG) tat-12 ta' Diċembru 2019. F'konformità mal-Artikolu 395(2) tad-Direttiva tal-VAT, il-Kummissjoni, permezz tal-ittra bid-data tas-7 ta' April 2021, infurmat lill-Istati Membri l-oħra bit-talba tal-Ġermanja. B'ittra bid-data tat-8 ta' April 2021, il-Kummissjoni nnotifikat lill-Ġermanja li kellha l-informazzjoni kollha li dehrilha li kellha bżonn biex tivvaluta t-talba.

1. KUNTEST TAL-PROPOSTA

• Raġunijiet u objettivi tal-proposta

Bħala regola ġenerali, l-Artikolu 193 tad-Direttiva tal-VAT jistipula li l-VAT għandha tithallas minn kwalunkwe persuna taxxabbli li tkun qed twettaq forniment ta' merkanzija jew servizzi.

Skont l-Artikolu 395 tad-Direttiva tal-VAT, l-Istati Membri jistgħu japplikaw miżuri li jidderogaw mid-dispożizzjonijiet tad-Direttiva tal-VAT sabiex jissimplifikaw il-proċedura għall-ġbir tal-VAT jew biex jipprevjenu ċerti forom ta' evażjoni jew ta' evitar tat-taxxa jekk ikunu ġew awtorizzati mill-Kunsill.

Il-Ġermanja talbet deroga mill-Artikolu 193 tad-Direttiva tal-VAT, sabiex taħtar il-persuni taxxabbli li jirċievu trasferimenti tal-kwoti tal-emissjonijiet skont l-l-Att dwar in-Negożjar tal-Kwoti tal-Emissjonijiet tal-Fjuwil (BEHG) tat-12 ta' Diċembru 2019 bħala responsabbli għall-hlas tal-VAT (il-mekkaniżmu tar-reverse charge).

Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għan-negożjar ta' kwoti ta' emissjonijiet ta' gassijiet serra ġewwa l-Unjoni² tirregola l-iskema għan-negożjar ta' emissjonijiet ta' gassijiet serra fl-UE (skema tal-UE għan-negożjar ta' emissjonijiet jew EU ETS). Id-Direttiva tippermetti lill-Istati Membri jzommu fl-istess hin is-sistemi nazzjonali ta' negożjar tagħhom stess.

Taht il-BEHG, il-Ġermanja holqot qafas legali għal skema nazzjonali għan-negożjar tal-emissjonijiet għall-ipprezzar tal-emissjonijiet tal-gassijiet serra mill-fjuwils fossili, li ma jaqgħux taht l-iskema tal-UE għan-Negożjar ta' Emissjonijiet. L-Att se jgħin biex jintlaħqu l-miri nazzjonali dwar il-klima, inkluża l-mira fit-tul ta' emissjonijiet ta' gassijiet serra zero netti sal-2050, u l-miri ta' tnaqqis fl-ambitu tar-Regolament dwar il-Klima tal-UE, kif ukoll biex tittejjeb l-effiċjenza enerġetika.

¹ ĠU L 347, 11.12.2006, p. 1.

² ĠU L 275, 25.10.2003, p. 32-46.

L-esperjenza fin-negozjar tal-kwoti ġeneralment uriet li dan is-settur huwa ferm vulnerabbli għall-frodi tat-taxxa fuq il-fatturat. Għal din ir-raġuni, id-Direttiva tal-VAT, fl-Artikolu 199a(1) tipprevedi l-possibbiltà li l-Istati Membri japplikaw il-mekkaniżmu tar-reverse charge għat-trażmissjoni ta' ċerti kwoti u ċertifikati. Il-Ġermanja tagħmel użu mill-possibbiltajiet previsti fl-Artikolu 199a(1)(a) u (f) tad-Direttiva tal-VAT u tapplika l-mekkaniżmu tar-reverse charge għan-negozjar tal-kwoti tal-emissjonijiet tal-gassijiet serra fl-ambitu tal-Iskema tal-UE għan-Negozjar ta' Emissjonijiet u għan-negozjar taċ-ċertifikati tal-gass u tal-elettriku. Dan għen biex jitnaqqas it-telf mit-taxxa relatat mat-trasferiment ta' tali kwoti u ċertifikati.

Abbażi ta' din l-esperjenza, irid jiġi preżunt li n-negozjar tal-kwoti għall-emissjonijiet tal-fjuwil fl-ambitu tal-BEHG jista' wkoll jiġi sfruttat għal skopijiet frawdolenti u għalhekk wiehed jista' jistenna telf mit-taxxa fuq il-fatturat f'dan il-qasam. Fattur partikolari tan-negozjar fil-kwoti tal-emissjonijiet huwa li l-kwoti jistgħu jiġu skambjati f'qasir żmien, b'mod ripetut u faċilment, mingħajr l-ispiża meħtieġa għat-trasport tal-merkanzija, pereżempju. Il-katini tal-provvista korrispondenti jiġu oskurati mill-bidla frekwenti u rapida tas-sjieda, li jagħmilha diffiċli hafna għall-awtoritajiet li jindividwaw u b'hekk jiżguraw li jiġi intaxxat l-ammont xieraq ta' taxxa.

Huwa mistenni wkoll li l-katina tal-provvista tista' tinvolvi "negozjanti nieqsa" li, meta jiġu skoperti, jew ikunu għebu diġà, jew ma jkollhomx aktar assi, sabiex it-taxxa oġġett tal-evazzjoni ma tkunx tista' tingabar aktar mill-awtoritajiet. F'tali xenarju, l-akkwirent tal-kwoti fil-katina tal-provvista jiddikjara t-taxxa fuq il-fatturat indikata fil-fattura tal-fornitur bħala input tax deducibbli skont l-Artikoli 167 u 168 tad-Direttiva tal-VAT, iżda l-fornitur ma jhallasx it-taxxa fatturata fuq il-fatturat lill-awtoritajiet tat-taxxa. Ladarba t-naqqis tal-input tax ma jikkorrispondi għall-ebda dħul mit-taxxa fuq il-fatturat, l-input tax tirrappreżenta telf ta' taxxa għall-awtoritajiet tat-taxxa Ġermanizi.

L-applikazzjoni tal-mekkaniżmu tar-reverse charge għan-negozjar fl-emissjonijiet ta' gassijiet serra skont l-Artikolu 199a(1)(a) u (b) tad-Direttiva tal-VAT hija limitata għall-kwoti n-negozjati fl-ambitu tas-sistema tal-UE għan-negozjar ta' emissjonijiet. Għaldaqstant, l-Artikolu 199a(1)(a) u (b) tad-Direttiva tal-VAT ma jipprovdi b'bażi ġuridika għall-applikazzjoni tal-mekkaniżmu tar-reverse charge għan-negozjar tal-kwoti fl-ambitu tas-sistemi nazzjonali ta' negozjar bħall-BEHG.

B'kont meħud tal-vulnerabbiltà għall-frodi fis-settur tan-negozjar tal-kwoti, kif ukoll l-impossibbiltà li l-Artikolu 199a(1)(a) u (b) tad-Direttiva tal-VAT jiġi applikat għat-trażmissjonijiet tal-kwoti fl-ambitu tal-BEHG, qiegħed għalhekk jiġi propost li tiddaħhal miżura speċjali li tippermetti lill-Ġermanja tapplika l-mekkaniżmu ta' reverse charge għat-trażmissjonijiet imsemmija hawn fuq sal-31 ta' Diċembru 2024. Minhabba l-kamp ta' applikazzjoni u n-novità tad-deroga, li tirreferi għan-negozjar tal-emissjonijiet ta' gassijiet serra mill-fjuwils fossili, settur suxxettibbli għall-frodi, huwa importanti li l-impatt tagħha jiġi evalwat. Għalhekk, jekk il-Ġermanja tikkunsidra estensjoni tal-miżura speċjali lil hinn mill-2024, għandha tibgħat talba għal estensjoni lill-Kummissjoni akkumpanjata minn rapport dwar l-applikazzjoni tal-miżura speċjali sa mhux aktar tard mill-31 ta' Marzu 2024. Dan ir-rapport għandu jinkludi valutazzjoni tal-impatt tal-miżura fuq il-ġlieda kontra l-frodi tal-VAT u l-ghadd ta' kummerċjanti u tranżazzjonijiet milquta mill-miżura.

- **Konsistenza mad-dispożizzjonijiet eżistenti fil-qasam ta' politika**

L-Artikolu 199a(1)(a) u (b) tad-Direttiva tal-VAT jippermetti lill-Istati Membri japplikaw il-mekkaniżmu tar-reverse charge għat-trasferiment ta' kwoti għall-emissjoni ta' gassijiet serra,

kif definiti fl-Artikolu 3 tad-Direttiva 2003/87/KE, u għat-trasferiment ta' unitajiet oħra li jistgħu jintużaw mill-operaturi għall-konformità mal-istess Direttiva.

L-għoti ta' deroga li tippermetti l-applikazzjoni tal-mekkanizmu tar-reverse charge għat-trażmissjoni tal-kwoti li jirreferu għall-emissjonijiet li ma jaqgħux fl-ambitu tal-Iskema tal-UE għan-Negożjar ta' Emissjonijiet irregolata mid-Direttiva 2003/87/KE huwa konsistenti mal-oġġettivi tad-dispożizzjonijiet imsemmija hawn fuq fid-Direttiva tal-VAT.

2. BAŻI ĠURIDIKA, SUSSIDJARJETÀ U PROPORZZJONALITÀ

• Bażi ġuridika

L-Artikolu 395 tad-Direttiva tal-VAT.

• Sussidjarjetà (għall-kompetenza mhux esklużiva)

Meta titqies id-dispożizzjoni tad-Direttiva tal-VAT li l-proposta hija msejsa fuqha, il-proposta taqa' taħt il-kompetenza esklużiva tal-Unjoni Ewropea. Għalhekk, il-prinċipju tas-sussidjarjetà ma japplikax.

• Proporzjonalità

Id-Deciżjoni tikkonċerna awtorizzazzjoni mogħtija lil Stat Membru wara talba tiegħu stess u ma tikkostitwixxi l-ebda obbligu.

Minhabba l-kamp ta' applikazzjoni limitat tad-deroga, il-miżura speċjali hija proporzjonata mal-għan li għandu jintlaħaq, jiġifieri s-simplifikazzjoni tal-ġbir tat-taxxi u l-ġlieda kontra l-evażjoni tat-taxxa. Il-proposta ma tmurx lil hinn minn dak li huwa meħtieġ sabiex jintlaħqu dawn l-għanijiet.

• Għażla tal-istrument

L-istrument propost huwa Deciżjoni ta' Implimentazzjoni tal-Kunsill.

Skont l-Artikolu 395 tad-Direttiva tal-VAT, huwa possibbli li tingħata deroga mir-regoli komuni tal-VAT biss bl-awtorizzazzjoni tal-Kunsill, li jaġixxi b'mod unanimu abbażi ta' proposta tal-Kummissjoni. Id-Deciżjoni ta' Implimentazzjoni tal-Kunsill hija l-aktar strument xieraq peress li tista' tiġi indirizzata lil Stat Membru individwali.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

• Konsultazzjonijiet mal-partijiet ikkonċernati

Ma saret l-ebda konsultazzjoni mal-partijiet ikkonċernati. Il-proposta attwali hija bbażata fuq talba li saret mill-Ġermanja u tikkonċerna biss lil dan l-Istat Membru partikolari.

• Ġbir u użu tal-għarfien espert

Ma kienx hemm bżonn għarfien espert estern.

• Valutazzjoni tal-impatt

Il-proposta għal Deciżjoni ta' Implimentazzjoni tal-Kunsill għandha l-għan li tipprevjeni ċerti forum ta' evażjoni jew evitar tat-taxxa fis-settur tan-negożjar tal-kwoti, li huwa

partikolarment vulnerabbli għall-frodi tal-VAT. Il-mekkanizmu tar-reverse charge għandu jgħin lill-Ġermanja trazzan il-frodi tal-VAT f'dan is-settur. B'rizultat ta' dan, il-miżura ta' deroga se jkollha impatt potenzjali pożittiv.

Minhabba l-kamp ta' applikazzjoni ristrett tad-deroga u l-applikazzjoni limitata tagħha fiż-żmien, l-impatt tagħha, fi kwalunkwe każ, se jkun limitat.

- **Drittijiet fundamentali**

Il-proposta ma għandhiex konsegwenzi għall-protezzjoni tad-drittijiet fundamentali.

4. IMPLIKAZZJONIJIET BAĠITARJI

Il-proposta mhi se jkollha l-ebda implikazzjoni negattiva għall-baġit tal-UE.

5. ELEMENTI OĦRA

Il-proposta tinkludi klawżola ta' estinzjoni stabbilita sal-31 ta' Dicembru 2024.

Proposta għal

DEĊIŻJONI TA' IMPLIMENTAZZJONI TAL-KUNSILL

li tawtorizza lill-Ġermanja biex tapplika miżura speċjali ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu tagħha,

Wara li kkunsidra l-proposta tal-Kummissjoni Ewropea,

Billi:

- (1) L-Artikolu 193 tad-Direttiva 2006/112/KE jistipula li persuna taxxabbli li tkun qed twettaq il-forniment tal-merkanzija jew is-servizzi hija, bħala regola ġenerali, responsabbli biex tħallas it-taxxa fuq il-valur miżjud (VAT) lill-awtoritajiet tat-taxxa.
- (2) Permezz ta' ittra tal-15 ta' Marzu 2021, il-Ġermanja ppreżentat talba lill-Kummissjoni għal awtorizzazzjoni biex tapplika miżura speċjali ta' deroga mill-Artikolu 193 tad-Direttiva 2006/112/KE rigward il-persuni responsabbli għall-ħlas tal-VAT fl-eventwalità ta' trasferiment tal-kwoti tal-emissjonijiet innegożjati f'sistema nazzjonali ta' negozjar fl-ambitu tal-Att dwar in-Negożjar tal-Kwoti tal-Emissjonijiet tal-Fjuwil² (BEHG) tat-12 ta' Diċembru 2019 ("it-talba").
- (3) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni, permezz tal-ittri bid-data tas-7 ta' April 2021, bagħtet it-talba lill-Istati Membri l-oħra u, permezz tal-ittra bid-data tat-8 ta' April 2021, innotifikat lill-Ġermanja li kellha l-informazzjoni kollha meħtieġa biex tqis it-talba.
- (4) L-Artikolu 199a(1), il-punti (a) u (b), tad-Direttiva 2006/112/KE jippermetti lill-Istati Membri jaħtru persuni taxxabbli li jirċievu trasferimenti ta' kwoti għall-emissjoni ta' gassijiet serra, kif definiti fl-Artikolu 3 tad-Direttiva tal-Kunsill 2003/87/KE³, u għat-trasferiment ta' unitajiet oħra li jistgħu jintużaw mill-operaturi għall-konformità ma' dik id-Direttiva, bħala responsabbli għall-ħlas tal-VAT ("il-mekkaniżmu tar-reverse charge"). Dawn id-dispożizzjonijiet ġew inkluzi fid-Direttiva 2006/112/KE permezz tad-Direttiva tal-Kunsill 2010/23/UE⁴ sabiex jikkontribwixxu għall-ġlieda kontra l-

¹ ĠU L 347, 11.12.2006, p. 1.

² Gesetz über einen nationalen Zertifikatehandel für Brennstoffemissionen (BGBl. I S. 2728).

³ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva 96/61/KE (ĠU L 275, 25.10.2003, p. 32).

⁴ Id-Direttiva tal-Kunsill 2010/23/UE tas-16 ta' Marzu 2010 li temenda d-Direttiva 2006/112/KE dwar is-sistema komuni ta' taxxa fuq il-valur miżjud, fir-rigward ta' applikazzjoni fakultattiva u temporanja tal-mekkaniżmu tar-reverse charge fil-konfront tal-fornimenti ta' ċerti servizzi suxxettibbli għal frodi (GU L 72, 20.3.2010, p. 1).

frodi tal-VAT. L-applikazzjoni tal-mekkanizmu tar-reverse charge għan-negozjar fl-emissjonijiet ta' gassijiet serra skont l-Artikolu 199a(1), il-punti (a) u (b), tad-Direttiva 2006/112/KE hija limitata għall-kwoti nnegozjati fl-ambitu tas-sistema tal-UE għan-negozjar ta' emissjonijiet ("EU ETS").

- (5) Fl-ambitu tal-BEHG, il-Ġermanja holqot qafas legali għal skema nazzjonali għan-negozjar tal-emissjonijiet, li jkopri emissjonijiet li ma jaqgħux fl-ambitu tal-EU ETS. Għaldaqstant, l-Artikolu 199a(1), il-punti (a) u (b), tad-Direttiva 2006/112/KE ma jipprovdex bażi ġuridika għall-applikazzjoni tal-mekkanizmu tar-reverse charge għan-negozjar fl-ambitu tal-BEHG.
- (6) Skont il-Ġermanja, in-negozjar fil-kwoti huwa vulnerabbli ferm għall-frodi tal-VAT. In-negozjar fil-kwoti għall-emissjonijiet tal-fjuwil fl-ambitu tal-BEHG jaf jiġi sfruttat għal skopijiet frawdolenti bl-istess mod bħal fl-ambitu tal-EU ETS. Il-kwoti tal-emissjonijiet jistgħu jiġu skambjati f'qasir żmien, b'mod ripetut u faċilment. Il-bidla frekwenti u rapida fis-sjieda ta' dawn il-kwoti tal-emissjonijiet tagħmilha diffiċli hafna għall-awtoritajiet li jindividwaw u b'hekk jiżguraw li jiġi intaxxat l-ammont xieraq ta' taxxa. L-akkwirent tal-kwoti, ladarba tkun persuna taxxabbli bid-dritt għal tnaqqis, jista' jnaqqas il-VAT imġarrba, mingħajr ma l-fornitur ikun hallas it-taxxa fatturata fuq il-fatturat lill-awtoritajiet tat-taxxa. B'mod partikolari, l-involviment fil-katina tal-provvista ta' "negozjanti nieqsa", li jgħibu f'qasir żmien jew li ma jkollhomx assi, ma jhallix li tingabar mill-awtoritajiet it-taxxa oġġett tal-evażjoni, li jhalli impatt negattiv fuq il-baġit. Biex tagħmel tajjeb għat-telf fid-dhul pubbliku, il-Ġermanja talbet deroga mill-Artikolu 193 tad-Direttiva 2006/112/KE biex tiġi awtorizzata ddaħhal il-mekkanizmu tar-reverse charge għat-trasferiment tal-kwoti tal-emissjonijiet.
- (7) Il-ħatra tar-riċevitur li jkun persuna taxxabbli bħala l-persuna responsabbli għall-ħlas tal-VAT f'dawn il-każijiet partikolari tissimplifika l-proċedura għall-gbir tal-VAT u tevita l-evażjoni u l-evitar tat-taxxa. Għaldaqstant, jenhtieg li l-Ġermanja tiġi awtorizzata tapplika l-mekkanizmu tar-reverse charge għat-trasferiment tal-kwoti tal-emissjonijiet innegozjati f'sistema nazzjonali ta' negozjar fl-ambitu tal-BEHG.
- (8) Jenhtieg li l-miżura speċjali tkun limitata fiż-żmien. Għalhekk, jenhtieg li l-Ġermanja tkun awtorizzata tapplika dik il-miżura sal-31 ta' Diċembru 2024.
- (9) Minhabba l-kamp ta' applikazzjoni u n-novità tal-miżura speċjali, huwa importanti li jiġi evalwat l-impatt tagħha. Għaldaqstant, fl-eventwalità li l-Ġermanja tkun tixtieq testendi dik il-miżura lil hinn mill-2024, jenhtieg li tippreżenta rapport lill-Kummissjoni, inkluż rieżami tal-miżura speċjali flimkien mat-talba għal estensjoni sa mhux aktar tard mill-31 ta' Marzu 2024. Dak ir-rapport jenhtieg li jinkludi valutazzjoni tal-impatt tal-miżura fuq il-ġlieda kontra l-frodi tal-VAT u l-għadd ta' kummerċjanti u tranżazzjonijiet milquta mill-miżura.
- (10) Il-miżura ta' deroga mhu se jkollha l-ebda impatt negattiv fuq ir-riżorsi proprji tal-Unjoni provenjenti mill-VAT,

ADOTTA DIN ID-DEĊIŻJONI:

Artikolu 1

Permezz ta' deroga mill-Artikolu 193 tad-Direttiva 2006/112/KE, il-Ġermanja hija awtorizzata ttipprovi li l-persuna responsabbli għall-ħlas tal-VAT hija l-persuna taxxabbli li lilha jsir it-trasferiment tal-kwoti tal-emissjonijiet innegozjati f'sistema nazzjonali ta' negozjar fl-ambitu tal-Att dwar in-Negozjar tal-Kwoti tal-Emissjonijiet tal-Fjuwil (Gesetz über einen nationalen Zertifikatehandel für Brennstoffemissionen) tat-12 ta' Diċembru 2019.

Artikolu 2

Din id-Deċiżjoni għandha tiskadi fil-31 ta' Diċembru 2024.

Kwalunkwe talba għall-estensjoni tal-miżura speċjali prevista f'din id-Deċiżjoni għandha tigi ppreżentata lill-Kummissjoni sal-31 ta' Marzu 2024 u għandha tigi akkumpanjata minn rapport dwar l-applikazzjoni ta' din il-miżura li jinkludi valutazzjoni tal-impatt tal-miżura fuq il-ġlieda kontra l-frodi tal-VAT u l-għadd ta' kummerċjanti u tranżazzjonijiet milquta mill-miżura.

Artikolu 3

Din id-Deċiżjoni hija indirizzata lir-Repubblika Federali tal-Ġermanja.

Magħmul fi Brussell,

*Għall-Kunsill
Il-President*